

មាត្រា ១២៥ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីគ្រប់ក្រសួង រដ្ឋលេខាធិការគ្រប់រដ្ឋលេខាធិការដ្ឋាន អភិបាលក្រុងខេត្ត-ក្រុង និង គ្រប់អាណាប័កដើមខ្សែ ឬ អាណាប័កតាមការប្រទានសិទ្ធិ ត្រូវទទួលអនុវត្តអនុក្រឹត្យនេះ ចាប់ពីថ្ងៃចេញព្រះហស្តលេខា និង ចុះហត្ថលេខាតទៅ ។

នាយករដ្ឋមន្ត្រីទី ១
ព្រះហស្តលេខានិងក្រា
ឧណុន ណឫន្ទ

នាយករដ្ឋមន្ត្រីទី ២
ហត្ថលេខានិងក្រា
ហ៊ុន សែន

រាជធានីភ្នំពេញ, ថ្ងៃទី ២០ ខែ វិច្ឆិកា ឆ្នាំ ១៩៩៥

អនុក្រឹត្យលេខ ៤៣ អ.ន. ប្រ. បក

ស្តីពីការចង្អុលបញ្ជូនក្រុមការងារស្រាវជ្រាវស្រុក

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យសម្រេចព្រះ **ឧណុន ណឫន្ទ** ប្រ.បក ព្រះមហាក្សត្រ នៃព្រះរាជាណាចក្រ កម្ពុជា ចុះថ្ងៃទី ២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី ១ និង នាយករដ្ឋមន្ត្រីទី ២ នៃរាជរដ្ឋាភិបាលកម្ពុជា
- បានឃើញព្រះរាជក្រឹត្យរបស់ព្រះបាទសម្តេចព្រះ **ឧណុន ណឫន្ទ** ព្រះមហាក្សត្រ នៃ ព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាល កម្ពុជា
- បានឃើញច្បាប់ស្តីពីការរៀបចំ និង ប្រព្រឹត្តទៅនៃគណៈរដ្ឋមន្ត្រី ចុះថ្ងៃទី ១៩ ខែ កក្កដា ឆ្នាំ ១៩៩៤ ដែលប្រកាសអោយប្រើដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤

- បានឃើញព្រះរាជក្រឹត្យលេខ នស.រកត ១០៩៤- ៨៣ ចុះថ្ងៃទី ២៧ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពពលរដ្ឋាភិបាល
- បានឃើញព្រះរាជក្រឹត្យលេខ នស.រកត. ១០៩៤- ៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពពលរដ្ឋាភិបាលកម្ពុជា
- ផ្អែកតាមអនុសញ្ញា ស្តីពីសិទ្ធិរបស់កុមារ ដែលក្រុមប្រឹក្សាជាតិជាន់ខ្ពស់ បានចុះហត្ថលេខានៅថ្ងៃ ទី ២២ ខែ កញ្ញា ឆ្នាំ ១៩៩២ និង បានផ្តល់សច្ចាប័ន នៅថ្ងៃទី ០៨ ខែ កក្កដា ឆ្នាំ ១៩៩៣
- យោងសេចក្តីថ្លែងការណ៍ជាន់ខ្ពស់ជាសកល ដើម្បីកុមារដែលព្រះបាទសម្តេចព្រះ នរោត្តម សីហនុ ច័ន្ទ បានឡាយព្រះហស្តលេខា នៅថ្ងៃទី ២៤ ខែ កុម្ភៈ ឆ្នាំ ១៩៩៣
- យោងលិខិតលេខ ១០១៥ សជណ.អវ.របស់ទីស្តីការគណៈរដ្ឋមន្ត្រី ចុះថ្ងៃទី ០៥ ខែ កក្កដា ឆ្នាំ ១៩៩៤ ស្តីពីការបង្កើតគណៈកម្មាធិការជាតិ គ្រប់គ្រងកុមារកម្ពុជា

សំរេច

មាត្រា ១ : បង្កើតក្រុមប្រឹក្សាជាតិកម្ពុជា ដើម្បីកុមារ ហៅកាត់ « ក.ជ.ក.ក. » ក្នុងបំណង ធានាភិប្បសហការ សំរេបសំរួលដ៏សមស្របក្នុងការអនុវត្តន៍ ការតាមដានត្រួតពិនិត្យ និងវាយតម្លៃលើគោលនយោបាយទាំងឡាយ និង កម្មវិធីដែលទាក់ទងទៅនឹងការ សេវាមានជីវិត ការអភិវឌ្ឍន៍ ការការពារ ការលើកកម្ពស់សុខុមាលភាព និង ការចូលរួមចំណែករបស់កុមារកម្ពុជា ។

មាត្រា ២ : សមាសភាព « ក.ជ.ក.ក » រួមមាន ៖

- ១- សម្តេចក្រុមព្រះ នាយករដ្ឋមន្ត្រីទី ១
និង សម្តេចនាយករដ្ឋមន្ត្រីទី ២ ជាសហប្រធានកិត្តិយស
- ២- ឯកឧត្តម រដ្ឋលេខាធិការក្រសួងសង្គមកិច្ច
ការងារ និង អតីតយុទ្ធជន ជាប្រធាន
- ៣- តំណាងទីស្តីការគណៈរដ្ឋមន្ត្រី ១ រូប ជាអនុប្រធាន
- ៤- តំណាងក្រសួងមហាផ្ទៃ ១ រូប ជាអនុប្រធាន
- ៥- តំណាងក្រសួងអប់រំយុវជន និងកីឡា ១ រូប ជាអនុប្រធាន

៦- តំណាងក្រសួងសុខាភិបាល	១ រូប	ជាអនុប្រធាន
៧- តំណាងរដ្ឋសភា	១ រូប	ជាអនុប្រធាន
៨- តំណាងរដ្ឋមន្ត្រីទទួលបន្ទុកមជ្ឈមណ្ឌល យុវនីតិសមុទា	១ រូប	ជាសមាជិក
៩- តំណាងក្រសួងសេដ្ឋកិច្ច និង ហិរញ្ញវត្ថុ	១ រូប	ជាសមាជិក
១០- តំណាងក្រសួងកសិកម្ម	១ រូប	ជាសមាជិក
១១- តំណាងក្រសួងយុត្តិធម៌	១ រូប	ជាសមាជិក
១២- តំណាងក្រសួងព័ត៌មាន	១ រូប	ជាសមាជិក
១៣- តំណាងក្រសួងធម្មការ និង សាសនា	១ រូប	ជាសមាជិក
១៤- តំណាងក្រសួងអភិវឌ្ឍន៍ជនបទ	១ រូប	ជាសមាជិក
១៥- តំណាងភាកចានក្រហមកម្ពុជា	១ រូប	ជាសមាជិក

មាត្រា ៣ : តំណាងភ្នាក់ងារអង្គការសហប្រជាជាតិ អង្គការក្រៅរដ្ឋាភិបាលជាតិ និង អន្តរជាតិ តំណាង វិជ្ជាស្ថានស្រាវជ្រាវ ពាក់ព័ន្ធក្នុងស្រុក អង្គការផ្តល់ជំនួយ ទ្វេភាគី អាចចូលជាសមាជិកសង្កេតការណ៍ ហើយអាចចូលរួមប្រជុំតាមការ អញ្ជើញរបស់ « ក.ជ.ក.ក » ។

មាត្រា ៤ : « ក.ជ.ក.ក » មានភារកិច្ចដូចតទៅ ÷

- ជាស្ថាប័នច្នាក់ជាតិ សំរាប់ការងារពិគ្រោះយោបល់ សំរាប់សំរួលសកម្មភាព ទាំងឡាយ ដែលពាក់ព័ន្ធនឹងបញ្ហាកុមារនៅក្នុងប្រទេសកម្ពុជា ។
- ជួយរាជរដ្ឋាភិបាលក្នុងការតាមដាន និងធ្វើរបាយការណ៍លើបញ្ហាទាំងឡាយ ដែលពាក់ព័ន្ធ នឹងកុមារជួយដូចជាអនុសញ្ញាស្តីពីសិទ្ធិរបស់កុមារ និង កម្ម វិធីសកម្មភាពជាតិសំរាប់កុមារ ។
- ស្រាវជ្រាវ និងជូនព័ត៌មាន ស្តីពីសេចក្តីត្រូវការ និង បញ្ហាទាំងឡាយដែលពាក់ ព័ន្ធនឹងកុមារកម្ពុជាទៅរាជរដ្ឋាភិបាល ស្ថាប័ន និងអង្គការនានាដែលមាន សមត្ថកិច្ច ។
- ទំនាក់ទំនងជាមួយសហគមន៍ជាតិ និងអន្តរជាតិដែលមានការងារប្រហាក់ប្រ ហែលគ្នា ដើម្បីប្តូរយោបល់បទពិសោធន៍ និងទស្សនវិកចំរើន ដែលទាក់ទង នឹងការងារក្នុងការកែលម្អស្ថានភាពរបស់កុមារ ។

មាត្រា ៥ : « ក. ជ. ក. ក » មានបទធានាសម្ព័ន្ធចាក់តាំង ដើម្បីដំណើរការដូចខាងក្រោម :-

- មានអគ្គលេខាធិការដ្ឋានអចិន្ត្រៃយ៍មួយ ការិយាល័យមួយចំនួន សំរាប់បើកការងារដែលមានទីតាំងនៅក្រសួងសង្គមកិច្ច ការងារ និង អតីតយុទ្ធជន ។
- អាចបង្កើតអនុគណៈកម្មការជំនាញ ដើម្បីធ្វើការងារមួយរយៈពេលតាមការកំណត់ ។
- មានគណៈកម្មការទីប្រឹក្សាមួយ ដែលមានសមាសភាពជាអ្នកជំនាញ ដើម្បីជួយ « ក. ជ. ក. ក » ដឹងអគ្គលេខាធិការដ្ឋាន ។

មាត្រា ៦ : អគ្គលេខាធិការដ្ឋាន ហើមប្រាសបុគ្គលិកពីក្រសួងពាក់ព័ន្ធ ហើយចំនួនបុគ្គលិកកំណត់ដោយ « ក. ជ. ក. ក » ។

មាត្រា ៧ : គួនាទីភារកិច្ចរបស់មន្ត្រី និង ការប្រព្រឹត្តិទៅរបស់អគ្គលេខាធិការដ្ឋាន ការិយាល័យអនុគណៈកម្មការ និង គណៈកម្មការទីប្រឹក្សាអាស្រ័យដោយ « ក. ជ. ក. ក » ជាអ្នកកំណត់សំរេច ។

មាត្រា ៨ : ថវិការបស់ « ក. ជ. ក. ក » ជាថវិកាមួយដោយឡែក ហើយជាឧបសម្ព័ន្ធថវិការបស់ក្រសួងសង្គមកិច្ចការងារ និង អតីតយុទ្ធជន ។

មាត្រា ៩ : « ក. ជ. ក. ក » មានបទបញ្ជាផ្ទៃក្នុង និង ក្រាមួយដោយឡែករបស់ខ្លួន ។

មាត្រា ១០ : បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជាទិវាសនា ។

មាត្រា ១១ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ក្រសួងស្ថាប័នពាក់ព័ន្ធនានា ព្រមទាំង « ក. ជ. ក. ក » មានភារកិច្ចអនុវត្តអនុក្រឹត្យនេះ ចាប់ពីថ្ងៃចេញព្រះហស្តលេខា និង ចុះហត្ថលេខាតទៅ ។

នាយករដ្ឋមន្ត្រី ១
ព្រះហស្តលេខា និង ត្រា
នរោត្តម រណឫទ្ធិ

នាយករដ្ឋមន្ត្រី ២
ហត្ថលេខា និង ត្រា
ហ៊ុន សែន
